



वीरेन्द्रनगर नगरपालिका
नगर कार्यपालिकाको कार्यालय

कर्णाली प्रदेश, नेपाल
वीरेन्द्रनगर, सुर्खेत

०८३-५२०१४४
०८३-५२१८४९
०८३-५२०७५०

पत्र संख्या:०७९।०८० आ.प्र.

मिति:- २०७९/११/०८

चलानी नं. :- १२०

श्री विषयगत शाखा.उपशाखा सबै,

श्री वडा कार्यालय सबै,

श्री स्वास्थ्य शाखा सबै, वीरेन्द्रनगर नगरपालिका सुर्खेत ।

विषय : खर्च गर्दा मितव्ययीता कायम गर्ने सम्बन्धमा ।

प्रस्तुत विषयमा नेपाल सरकार मन्त्रिपरिषदको बैठकबाट सार्वजनिक खर्चमा मितव्ययीता कायम गर्ने निर्णय भएको छ । हाल आर्थिक गतिविधिमा संकुचन हुन गएको कारण देशमा लक्ष्य अनुसारको राजस्व असुली नभएको तथा बजेटरी सहायता समेत समयमा प्राप्त नभएको साथै चालु खर्च अत्याधिक भै नेपाल सरकारको श्रोतमा चाप परि देशको संचित कोषखाता समेत ऋणात्मक अवस्थामा भएकोले सार्वजनिक खर्चमा मितव्ययीता कायम गरि नेपाल सरकारको वित्त सन्तुलन कायम राख्न नेपाल सरकार अर्थ मन्त्रालयले मिति २०७९/१०/१७ मा संलग्न प्रेस बिज्ञप्ति मार्फत निर्देशन गरेको छ । यसै सन्दर्भमा आर्थिक कार्यविधि तथा वित्तीय उत्तरदायित्व ऐन २०७६ को दफा २१(१) मा भएको व्यवस्था बमोजिम सरकारी खर्चमा मितव्ययीता कायम गर्न संलग्न परिपत्रमा उल्लेख भएबमोजिम र तपशिल बमोजिम गर्न गराउनहुन अनुरोध छ ।

१. चालु आ.व.को स्विकृत बजेटको ईन्धन, मर्मत सम्भार, मसलन्द तथा कार्यालय सामग्री, छुपाई तथा सुचना प्रकाशन खर्च, सेवा र परामर्श, सूचना प्रणाली तथा सफ्टवेयर संचालन खर्च, भ्रमण खर्च, अन्य भत्ता, कार्यक्रम खर्च, अनुगमन मूल्यांकन खर्च, तालिम, गोष्टि सेमिनार, विविध खर्च, मेशिनरी तथा औजार, फर्निचर तथा फिक्चर्स, निर्मित भवनको संरचनात्मक सुधार खर्च आदी खर्च शिर्षकमा २० प्रतिशत खर्च कटौति गर्ने ।

२. चालु आ.व.को स्विकृत बजेट तथा कार्यक्रममा परेका तथा तर खरिद प्रक्रिया प्रारम्भ भैनसकेका चालु तर्फका कार्यक्रमको पालिकाको पुर्व स्विकृतिमा मात्र खरिद प्रकृया अगाडि बढाउने ।

३. चालु आ.व.मा थप आर्थिक दायित्व पर्ने कुनैपनि निर्णय नगर्ने ।

४. सामान्यतया कुनै आर्थिक सहायता प्रदान नगर्ने, अति आवश्यक र गर्ने पर्ने अवस्था सृजना भए पालिकाको पूर्व सहमती लिने ।

५. चालु तर्फका खर्चमा अनिवार्य दायित्व (तलव, पोषाक जस्ता) बाहेक अन्यमा अनिवार्य २० प्रतिशत खर्च कटौति गर्ने ।

पूर्ण प्रसाद गौतम
लेखापाल

(नरहरी तिवारी)

प्रमुख प्रशासकिय अधिकृत



नेपाल सरकार
अर्थ मन्त्रालय

पत्र संख्या:-
च. तं.:-

प्रेस विज्ञप्ति

सिंहदरबार, काठमाडौं
नेपाल।

कोभिड-१९ को प्रभाव, युकेन-रसियाको युद्ध तथा अन्य विविध कारणबाट विश्वव्यापी रूपमा आपूर्ति श्रृङ्खलामा परेको प्रतिकूल प्रभाव र बाह्य क्षेत्रमा परेको चाप व्यवस्थापन गर्न केही वस्तुको पैठारीमा गरिएको पूर्ण बन्देजको निर्णय पश्चात् देशभित्रको आर्थिक गतिविधिमा संकुचन हुन गएको समेतका कारण चालु आर्थिक वर्षमा लक्ष्य अनुसार राजस्व असुली नभएको, बजेटरी सहायता समयमा प्राप्त नभएको, राष्ट्रसेवकको तलव, निवृत्तभरण र सामाजिक सुरक्षा, रासायनिक मल आपूर्ति र विपद व्यवस्थापनका लागि बढ्नु गएको व्ययभार लगायतका कारणले चालु खर्चको भार बढेको, आन्तरिक ऋणको व्याजदर बढ्नुका साथै नेपाली मुद्रा अमेरिकी डलरसंग कमजोर हुँदा वैदेशिक ऋणको साँवा तथा व्याज भुक्तानी गर्न विनियोजन गरिएको रकम अपर्याप्त हुन गएकोले नेपाल सरकारको स्रोतमा चाप परेको छ। चालु आर्थिक वर्षको संघीय सञ्चित कोष हाल करिब रु.९० अर्ब ऋणात्मक रहेको छ। प्रस्तुत सन्दर्भमा खर्चलाई पुनःप्राथमिकीकरण गरी राष्ट्रिय गौरव र रूपान्तरणकारी आयोजना तथा रोजगारी श्रृंजनामा महत्वपूर्ण योगदान गर्ने आयोजना तथा कार्यक्रम लगायतका अत्यावश्यक कार्यका लागि स्रोतको व्यवस्थापन गर्न आवश्यक देखिएको छ। चालु आर्थिक वर्षमा राजस्व संकलन कम हुँदा प्रदेश तथा स्थानीय तहको अनिवार्य दायित्वको व्यवस्थापन गर्न समेत थप स्रोत व्यवस्थापन गर्नुपर्ने देखिएको छ। वर्तमान मन्त्रपरिषद्को पहिलो बैठकबाट भएको सार्वजनिक खर्चमा मितव्ययीता कायम गर्ने निर्णय समेतको आधारमा आर्थिक कार्यविधि तथा वित्तीय उत्तरदायित्व ऐन, २०७६ को दफा २१(१) मा भएको व्यवस्था बमोजिम संघीय सञ्चित कोष माथि व्ययभार हुने रकम बाहेक अन्य विनियोजित रकममा सरकारी खर्चमा मितव्ययीता कायम गरी सरकारको वित्त सन्तुलन (fiscal balance) कायम राख्न अर्थ मन्त्रालयले देहाय बमोजिम गर्ने निर्णय गरेको छ।

- १ संघीय सरकारको सबै मन्त्रालय/निकायको स्वीकृत बजेटको इन्धन, मर्मत सम्भार, मसलन्द तथा कार्यालय सामग्री, पत्रपत्रिका, छपाई तथा सूचना प्रकाशन, सेवा र परामर्श, सूचना प्रणाली तथा सफ्टवेयर संचालन खर्च, भ्रमण, अन्य भत्ता, कार्यक्रम खर्च, अनुगमन मुल्यांकन खर्च, कर्मचारी तालिम, गोष्ठी, सेमिनार र कार्यशाला, विविध खर्च, मेशिनरी तथा औजार, फर्निचर तथा फिक्चर्स, निर्मित भवनको संरचनात्मक सुधार तथा पुँजीगत सुधार खर्च लगायतका खर्च शीर्षकमा विनियोजित बजेटमा खर्च भई बाँकी रहेको मध्ये (दायित्व सिर्जना भइसकेको बाहेक) बजेट तत्काल लागू हुने गरी २० प्रतिशत कटौती गर्ने।
- २ चालु आर्थिक वर्षका लागि स्वीकृत बजेट तथा कार्यक्रम भित्र परेका तर खरीद प्रक्रिया प्रारम्भ भईनसकेका आयोजना तथा कार्यक्रम (पूर्व सहमति प्रदान गरिएका एवम् क्रमागत आयोजना तथा कार्यक्रम बाहेक) को हकमा अर्थ मन्त्रालयको पूर्व स्वीकृति/सहमतिमा मात्र खरीद प्रक्रिया अगाडि बढाउने।

०.१.१



पत्र संख्या:-
स. नं.:-

नेपाल सरकार
अर्थ मन्त्रालय

सिंहदरवार, काठमाडौं
नेपाल ।

- ३ अर्थ मन्त्रालयको पूर्व स्वीकृति बिना कुनै प्रकारको नयाँ दरबन्दी सिर्जना हुने गरी संगठन तथा व्यवस्थापन सर्वेक्षण (O&M) नगर्ने, नयाँ दरबन्दी थप नगर्ने। दरबन्दी भन्दा बढि कर्मचारी कुनै पनि निकायमा नखटाउने र खटाउने पर्ने भएमा अस्थायी दरबन्दी स्वीकृत गरी मात्र गर्ने। चालु आर्थिक वर्षमा कुनै पनि थप नयाँ संगठन स्थापना नगर्ने।
- ४ नेपाल सरकारको स्रोत तर्फका सबै प्रकारका गोष्ठी, सेमिनार र कार्यशाला हाललाई स्थगन गर्ने।
- ५ फर्निचर र नयाँ सबारी साधन खरीद शीर्षकमा विनियोजित रकम खर्च नगर्ने गरी हाललाई रोक्का राख्ने।
- ६ नेपाल सरकारको स्रोतमा नेपाल सरकारको प्रतिनिधित्व गरी अनिवार्य रुपमा सहभागी हुने कार्यक्रमका लागि वैदेशिक भ्रमण गर्नुपर्दा अर्थ मन्त्रालयको स्वीकृति अनिवार्य रुपमा लिने।
- ७ अर्थ मन्त्रालयको सहमति नलिई कुनै निकाय र स्तरबाट थप दायित्व पर्ने कुनै निर्णय नगर्ने।
- ८ चालु आर्थिक वर्षका लागि चालु खर्च तर्फ स्वीकृत बजेट तथा कार्यक्रम भित्र परेका कार्यक्रमको परिमाण र लक्ष्य कम हुने गरी नेपाल सरकारको स्रोत तर्फ हाललाई रकमान्तर नगर्ने।
- ९ सामान्यतया आर्थिक सहायता प्रदान नगर्ने। गनैपर्ने अवस्था सिर्जना भएमा स्वीकृत मापदण्ड बमोजिम अर्थ मन्त्रालयको पूर्व सहमति लिने।
- १० नेपाल सरकारको स्रोतमा विनियोजित निर्मित भवनको संरचनात्मक सुधार खर्च र पूँजीगत सुधार खर्च हाललाई स्थगन/रोक्का गर्ने।
- ११ कार्यक्रम खर्च अन्तर्गत विनियोजन भएका तर शुरुवात नभएका कार्यक्रम रोक्का गर्ने।
- १२ चालु आर्थिक वर्षमा नै भुक्तानी दिने गरी थप दायित्व सिर्जना नगर्ने।
- १३ माथि उल्लेखित निर्णय सबै विद्यविद्यालय, प्रतिष्ठान, समिति, नियामक निकाय, बोर्ड लगायत सबै सार्वजनिक संस्थानमा समेत लागू हुने।
- १४ चालु तर्फको खर्चमा अनिवार्य दायित्व बाहेक न्यूनतम २० प्रतिशत कटौती गर्न प्रदेश सरकार र स्थानीय तहहरूलाई पनि अनुरोध गर्ने।

अनन्द काफ्ले
सहसचिव/प्रवक्ता

२०७९ माघ १७ गते मंगलबार

टेलिफोन नं.:- बजेट म. ४२११८०९, प्रशासन म. ४२११७४८, ४२११३००, राजस्व व्य.म. ४२११८६७, अ.आ.स.स.म. ४२११८३७
आ.नि.वि.म. ४२११८२६, योजना, अनुगमन तथा मू.म. ४२००४३७, कानून तथा फैसला का.म. ४२११८१३, वि.शे.व्य. तथा स.स.म. ४२११९२३, वि.श.म. ४२११३१८
फ्याक्स नं. ४२११९६४, ४२११३४८ (बजेट म.), ४२११९६४, (अ.आ.स.स.म.)
ईमेल : admindivision@mof.gov.np, वेब साईट: www.mof.gov.np